

جمعہ

مرتب :- چوہدری عبد الواحد گوندل - گوجرانوالہ

بعثتِ نبوی سے پہلے عرب جمعہ کے دن کو یومِ عروبہ یعنی عظمت والا کھلا دن کہتے تھے۔
تاریخ | بعثتِ نبوی سے ۵۶۰ سال پہلے کعب لؤی نے اس دن کا نام جمعہ رکھا تھا۔ کعب
اس روز قریش کے مجمع کو خطاب کیا کرتے تھے۔ کعب ہی نے تقریر و خطبہ میں سب سے پہلے ”آھا
بعد“ کا لفظ استعمال کیا تھا۔ اپنے خطبہ میں وہ رسول اللہ صلی اللہ علیہ وسلم کی بعثت کی خبر دیتے
تھے اور آپ کی پیدائش سے لوگوں آگاہ کرتے تھے۔ قریش کو حکم دیتے تھے کہ جب وہ مبعوث ہوں
تو ان پر تم ایمان لانا۔ اور ان کی پیروی کرنا۔ کعب بن لؤی کی شخصیت کا اندازہ اس سے ہوتا
ہے کہ عام الفیل سے پہلے عرب کعب بن لؤی کی موت کے دن سے تاریخ کا حساب کرتے تھے۔
قصی بن کلاب اور عبد مناف نے بھی اس دن کے لیے یہ نام استعمال کیا تھا۔

وجہ تسمیہ | امام احمد، امام نسائی، ابن حبان، ابن ابی حاتم میں ہے کہ اس دن کو یوم جمعہ اس بنا
پر کہا جاتا ہے کہ اس روز حضرت آدم علیہ السلام کے تخلیقی مادے کو جمع کیا گیا تھا۔
ایک وجہ یہ بھی ہے کہ اس دن کے لیے بڑے کام جمع ہو گئے ہیں۔ قیامت جمعہ کو قائم ہوگی
مخلوقات کو دوبارہ زندگی بھی اسی روز ملے گی۔ حساب کتاب اور اس کے بعد جنت اور دوزخ
کا داخلہ بھی اسی روز ہوگا۔

حکمتِ جمعہ | جمعہ کے روز مسلمانوں کو ایک جگہ جمع کرنے میں بے شمار دینی اور ملی مصلحتیں ہیں۔
پانچ وقت کی نمازیں پورے شہر کے لوگ جمع نہیں ہو سکتے۔ مشکل سے ایک محلہ کے لوگوں کا اجتماع
ممکن ہوتا ہے۔ لیکن اسلام کی اجتماعی مصلحتوں کا نفاذ ہے کہ شہر کے لوگ ایک جگہ جمع ہوں

وقت کے مسائل سے آگاہ ہوں۔ ایک دوسرے کے حالات کا ان کو علم ہو۔ اجتماعي طور پر وعظ اور نصیحت کا موقعہ بھی ہو۔ ملک کے مسائل ان کو بتائے جائیں۔ نیکت کے مصائب اور اقدامات سے آگاہ کیا جائے۔ ان امور کے لیے ہفتہ بھر میں ایک دن اجتماع ہونا چاہیے۔ بہتر یہ ہے کہ یہ اجتماع شہر میں ایک ہی جگہ پر ہو۔ گولڈن مینار نے متعدد مقامات پر جمعہ کو درست کہا ہے۔ اس کی اجازت انتظامی مشکلات کی وجہ سے دی گئی ہے، لیکن اس معاملہ میں کھلی چھٹی نہیں ہے کہ جہاں اور جس جگہ کوئی چاہے جمعہ شروع کر دے۔ معقول وجہ کے بغیر جا بجا جمعہ قائم کرنا حلقہ تصدیر شریعت کے متنافی ہے۔

فرضیت نماز جمعہ اِذَا تُوِّدِيَ لِلصَّلَاةِ مِنْ يَوْمِ الْجُمُعَةِ (جمعہ)

اس آیت کے نزول سے پہلے نماز جمعہ جاری تھی اور اس کے لیے اذان بھی دی جاتی تھی۔ اس آیت سے دونوں باتیں واضح ہوتی ہیں۔ قرآن مجید میں کسی جگہ بھی جمعہ ادا کرنے کا حکم نہیں ہے اور نہ جمعہ کے لیے اذان کا حکم ہے۔ البتہ قرآن مجید میں وہ مقامات پر اس کی تائید و توثیق ضرور ہے۔ اس سے ثابت ہوتا ہے کہ قرآن کے علاوہ بھی آپ کو احکام دیئے جاتے تھے۔ اذان اور نماز جمعہ کا طریقہ حضور کا مقرر کردہ ہے۔ کسی آیت سے اس کا طریقہ ثابت نہیں ہوتا۔ سورہ جمعہ کی اس آیت میں بھی صرف اس حکم کے وجوب کی شدت کو بیان کیا گیا ہے۔ اب اس کے بعد بھی کوئی آدمی یہ بات کہے کہ شریعت بس وہی کچھ ہے جو قرآن مجید میں ہے تو یہ بات خود قرآن مجید کی اس شہادت کے خلاف ہے۔ درحقیقت ایسا عقیدہ رکھنا حدیث اور سنت کا انکار ہی نہیں بلکہ قرآن مجید کا بھی انکار ہے۔

احادیث میں جمعہ کا حکم فرضیت ابن ماجہ کی ایک حدیث میں ہے کہ جمعہ ہجرت کے بعد مدینہ میں

فرض ہوا تھا۔ الفاظ یہ ہیں =

وَأَعْلَمُوا أَنَّ اللَّهَ قَدِ افْتَرَضَ عَلَيْكُمُ الْجُمُعَةَ فِي مَقَامِ هَذَا

فِي شَهْرِي هَذَا إِلَى يَوْمِ الْقِيَامَةِ۔

امام بخاری نے بھی یہی نقل کیا ہے کہ جمعہ کا قیام پہلے مسجد نبوی میں ہوا۔ اس کے بعد پہلا جمعہ

بحرین کے ایک قصبہ جو اٹھارہ میں پڑھا گیا۔ ابو داؤد میں ہے کہ جو اٹھارہ میں جمعہ بعد میں پڑھا گیا۔

طبرانی اور دارقطنی میں حضرت عبداللہ بن عباسؓ اور ابو مسعود انصاریؓ کی روایات کے مطابق جمعہ ہجرت سے قبل فرمیں ہر چکا تھا۔ مکہ میں اس پر عمل نہ ہو سکا۔ جو لوگ مدینہ پہنچ چکے تھے۔ رسول اکرمؐ نے ان کو تحریری حکم بھیجا تھا کہ وہاں مدینہ میں جمعہ قائم کریں۔ اس حکم کے مطابق ہاجرین کے سردار حضرت مصعب بن عمیر نے بارہ آدمیوں کے ساتھ جمعہ پڑھا۔

مسند احمد، ابن ماجہ، ابوداؤد دین ابن سیرین اور کعب بن مالک کی روایت کے مطابق رسول اکرمؐ کے حکم سے قبل ہی انصار مدینہ جمعہ پڑھ رہے تھے۔ انہوں نے مشورہ کیا تھا کہ ہفتہ میں ایک دن عبادت کے لیے مخصوص کرنا چاہیے جیسا کہ عیسائی اور یہودی اقوام اور ہفتہ کو اجتماعی عبادت کرتے ہیں۔ مسلمانوں نے جمعہ کے دن کو اس مقصد کے لیے مقرر کر لیا۔ چنانچہ اسعد بن زرارہ نے انصار مدینہ کو بنی بیاضہ کے علاقہ میں پہلا جمعہ پڑھایا۔ جس میں چالیس آدمی شامل تھے۔ بعض نے یہ بیان کیا ہے کہ اسعد بن زرارہ نے لوگوں کو جمع کیا تھا اور جمعہ مصعب بن عمیر نے پڑھایا تھا۔ حضرت کعب بن مالک جب جمعہ کی اذان سنا کرتے تھے تو حضرت اسعد بن زرارہ کے لیے دُعا نے رحمت کیا کرتے تھے۔ ایک شاگرد کے سوال پر آپ نے واضح کیا تھا کہ سب سے پہلے اسعد بن زرارہ نے ہی جمعہ قائم کیا تھا، اس لیے اُن کے لیے میں دُعا کرتا ہوں۔

حضرت عبداللہ بن عباسؓ کی ایک روایت میں یہ بتایا گیا ہے کہ مسجد نبوی میں جمعہ شروع ہونے سے پہلے بحرین کے ایک گاؤں جو اٹھی میں جمعہ پڑھایا گیا تھا۔ ان واقعات سے واضح ہوتا ہے کہ صحابہ کرام حضورؐ کے کس قدر مزاج شناس تھے۔ احکام آنے سے قبل ہی اُن کے ذہن اس کی پیروی کے لیے تیار ہوتے تھے۔

یہ معاملہ جمعہ کی نماز کا ہے۔ مکہ سے ہجرت کر کے آپؐ سووار کو مدینہ پہنچے۔ چار دن قبا میں

لے مختلف روایات سے استفادہ کرتے ہوئے ترتیب یوں بنتی ہے کہ پہلا جمعہ نبی اکرم صلی اللہ علیہ وسلم کی ہجرت سے قبل مدینہ کے علاقہ قریبی بیاضہ میں پڑھایا گیا، دوسرا سفر ہجرت کے آخری مراحل میں بقیع (قبا) یا بنی سالم بن عوف کے علاقہ میں، تیسرا مسجد نبوی بن جانے پر مدینہ میں۔ بحرین کے گاؤں جو اٹھی کا جمعہ بعد کی بات ہے (مدیر)

قیام کر کے مدینہ کے لیے روانہ ہوئے تو راستہ میں بنی ساسم بن عوف کے مقام پر نماز جمعہ کا وقت آ گیا۔ اس جگہ پہنچ کر جمعہ پڑھ لیا گیا۔ اس میں ایک سو نمازی تھے (ابن ہشام) جمعہ کا وقت نماز جمعہ کا وقت زوال آتا ہے کے بعد کا وقت ہے یعنی نماز ظہر کا وقت۔ قیام جمعہ کے لیے مفسر نے حضرت مصعب بن عمیر کو جو تحریری حکم بھیجا تھا دارقطنی میں اس کے الفاظ یہ ہیں:

فَإِذَا قَالَ النَّهَارُ عَنِ شَطْرِهِ عِنْدَ الزَّوَالِ مِنْ يَوْمِ الْجُمُعَةِ فَتَقَبَّلُوا إِلَى اللَّهِ تَعَالَى بِرُكُوعَتَيْنِ هِجْرًا. من جب نصف النہار سے دن ڈھل جائے تو دو رکعت نماز سے اللہ کا تقرب حاصل کرو۔ سلم بن الاکوع کے مطابق ہم مفسر کے ساتھ جمعہ پڑھتے اور واپسی پر دیواروں کا سایہ معمولی ہوتا تھا۔ یعنی زوال کے خاتمہ کے فوراً بعد جمعہ پڑھا جاتا تھا۔ مسند احمد، ابوداؤد، بخاری، مسلم، نسائی اور ترمذی میں مختلف صحابہ کرام سے احادیث مروی ہیں جن میں زوال کے بعد جمعہ کی ادائیگی کا ذکر ہے۔ مذکورہ بالا تحریری حکم کے علاوہ قول بھی آپ نے یہ حکم فرمایا تھا۔ امام احمد بن حنبل کے نزدیک زوال سے قبل نماز جمعہ جائز ہے۔ بعض احادیث سے اس کی تائید ہوتی ہے۔ اس لیے یہ بات درست ہے کہ زوال سے قبل نماز جمعہ جائز اور زوال کے بعد واجب اور افضل ہے۔

دو گانہ، خطبہ اور اذان نماز جمعہ ظہر کی نماز کے قائم مقام ہے۔ اذان جمعہ سے ظہر کا فرض ساقط ہو جاتا ہے۔ جو شخص جمعہ پڑھ سکے، نماز ظہر ادا کرے۔ نماز جمعہ کی دو رکعتیں ہیں جو فرض ہیں۔ رسول اکرم ﷺ خطبہ بھی دیتے تھے۔ حضرت عمر بن خطاب کے الفاظ یہ ہیں:

قُصِرَتِ الْجُمُعَةُ لِأَجْلِ الْخُطْبَةِ۔

نماز جمعہ کو خطبہ کے لیے مختصر کیا گیا ہے۔ دو رکعت نماز "سنت تخییۃ الجمعہ" خطبہ کے دوران

لے حضرت امام احمد بن حنبل کا سلسلہ استدلال میرے سامنے نہیں، البتہ امت کی تعداد کثیر نے جمعہ کو ظہر کے قائم مقام سمجھا ہے اور اس لیے ظہر ہی کے وقت کو نماز جمعہ کا وقت قرار دیا ہے جو بہر حال زوال کے بعد ہوتا ہے۔ (مدیر)

مجھی پڑھی جاسکتی ہے۔ یہی تحیۃ المسجد بھی ہوگی۔ اسنانف کے نزدیک تحیۃ المسجد لگ ہے اور یہ خطبہ کے دوران پڑھنی نہیں چاہیے۔ (منظہری)

”اِذَا نُودِيَ لِلصَّلَاةِ“ میں جن اذان کا ذکر ہے۔ یہ وہ اذان ہے جو امام کے منبر پر بیٹھنے کے بعد دی جاتی ہے۔ رسول اکرم کے زمانہ میں ایک ہی اذان دی جاتی تھی۔ دوسری اذان مدینہ میں آبادی بڑھ جانے کے بعد حضرت عثمان کے دورِ خلافت میں اُن کے مکان زور اور پردی جاتی تھی جو کہ مدینہ کے بازار میں تھا۔

خطبہ جمعہ کے مزید احکام | خطبہ کا سننا جمعہ میں شامل ہے کیونکہ فَاَسْعُوا اِلَى ذِكْرِ اللّٰهِ میں ذکر سے مراد خطبہ ہے۔ خطبہ اتنا ضرور ہونا چاہیے جس کو عرب خطبہ کہتے ہیں۔ امام ابوحنیفہ کا یہ قول کہ صرف الْحَمْدُ لِلّٰهِ اور سُبْحَانَ اللّٰهِ بھی خطبہ ہے لے (جو الہ مظہری)۔ اس سے اختلاف کیا گیا ہے اور بعض حلقے اسے درست نہیں مانتے۔ لیکن خطبہ طویل بھی نہیں ہونا چاہیے۔ رسول اکرم ہمیشہ مختصر خطبہ دیا کرتے تھے۔ آخری حج کے موقع پر آپ کا خطبہ سب سے لمبا ہے لیکن وہ بھی دس پنڈرہ منٹ سے زیادہ وقت کا نہیں ہے۔ امام شافعی، امام مالک، امام احمد بن حنبل، امام ابو یوسف، امام محمد کا بھی یہی قول ہے کہ خطبہ اتنا ہو جس کو عرب خطبہ کہتے ہیں۔

خطبہ کے لیے ذکر اللہ کا لفظ بولا گیا ہے، اس لیے خطبہ میں وہی مضامین ہونے چاہئیں، جن کا ذکر اللہ سے تعلق ہو۔ امام شافعی کے نزدیک خطبہ جمعہ میں یہ امور واجب ہیں۔ اللہ تعالیٰ کی حمد و ثنا، رسول اکرم پر درود، تقویٰ اختیار کرنے کی نصیحت اور مومن مردوں اور عورتوں کے لیے دعا۔ جمعہ کے خطبہ میں توجید آخرت، رسالت کا بیان ہونا چاہیے۔ شریعت پر عمل کی تلقین اور اعمال بد سے اجتناب کی نصیحت کی جائے اور نفاذ اسلام اور تبلیغ دین کے لیے رغبت دلانی چاہیے۔

خطبہ جمعہ کھڑے ہو کر دینا چاہیے۔ وَتَرَكُوا فِي قَائِمًا كِي تَشْرِيحٍ فِي مَسْأَلَةِ امْرَأَتِ الْمَسْئَلِ، (باقی بر صفحہ ۲۵۴)